

Kwittanza 2012: L-Impriza Kongunta għall-ITER u l-Iżvilupp tal-Energija mill-Fużjoni

1. Deċizzjoni tal-Parlament Ewropew tat-3 ta' April 2014 dwar il-kwittanza għall-implimentazzjoni tal-baġit tal-Impriza Kongunta Ewropea għall-ITER u l-Iżvilupp tal-Energija mill-Fużjoni għas-sena finanzjarja 2012 (C7-0335/2013 – 2013/2247(DEC))

Il-Parlament Ewropew,

- wara li kkunsidra l-kontijiet annwali definittivi tal-Impriza Kongunta Ewropea għall-ITER u l-Iżvilupp tal-Energija mill-Fużjoni għas-sena finanzjarja 2012,
- wara li kkunsidra r-rapport tal-Qorti tal-Awdituri dwar il-kontijiet annwali definittivi tal-Impriza Kongunta Ewropea għall-ITER u l-Iżvilupp tal-Energija mill-Fużjoni għas-sena finanzjarja 2012, flimkien mat-tweġibiet tal-Impriza Kongunta¹,
- wara li kkunsidra r-rakkomandazzjoni tal-Kunsill tat-18 ta' Frar 2014 (05851/2014 – C7-0053/2014),
- wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej², u b'mod partikolari l-Artikolu 185 tiegħu,
- wara li kkunsidra r-Regolament tal-Kummissjoni (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002³, u b'mod partikolari l-Artikolu 208 tiegħu,
- wara li kkunsidra d-Deċizzjoni tal-Kunsill Nru 2007/198/Euratom tas-27 ta' Marzu 2007 li tistabbilixxi l-Impriza Kongunta Ewropea għall-ITER u l-Iżvilupp tal-Energija mill-Fużjoni u li tikkonferilha vantaġġi⁴, u b'mod partikolari l-Artikolu 5(3) tagħha,
- wara li kkunsidra r-Regolament tal-Kummissjoni (KE, Euratom) Nru 2343/2002 tad-19 ta' Novembru 2002 dwar ir-Regolament Finanzjarju ta' qafas għall-korpi msemija fl-Artikolu 185 tar-Regolament (KE, Euratom) Nru 1605/2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej⁵,
- wara li kkunsidra r-Regolament ta' Delega tal-Kummissjoni (UE) Nru 1271/2013 tat-30 ta' Settembru 2013 dwar Regolament Finanzjarju ta' qafas għall-korpi msemija fl-Artikolu 208 tar-Regolament (UE, Euratom) Nru 966/2012 tal-Parlament Ewropew u tal-

¹ ĠU C 369, 17.12.2013, p. 35.

² ĠU L 248, 16.9.2002, p.1.

³ ĠU L 298, 26.10.2012, p. 1.

⁴ ĠU L 90, 30.3.2007, p. 58.

⁵ ĠU L 357, 31.12.2002, p. 72.

Kunsill¹, u b'mod partikolari l-Artikolu 108 tiegħu,

- wara li kkunsidra l-Artikolu 77 u l-Anness VI tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit (A7-0198/2014),
1. Jagħti l-kwittanza lid-Direttur tal-Impriza Kongunta Ewropea għall-ITER u l-Iżvilupp tal-Energija mill-Fużjoni għall-implimentazzjoni tal-baġit tal-Impriza Kongunta għas-sena finanzjarja 2012;
 2. Jippreżenta l-kummenti tiegħu fir-risoluzzjoni t'hawn taħt;
 3. Jagħti istruzzjonijiet lill-President tiegħu biex jgħaddi din id-deċiżjoni, kif ukoll ir-risoluzzjoni li hi parti integrali minnha, lid-Direttur tal-Impriza Kongunta Ewropea għall-ITER u l-Iżvilupp tal-Energija mill-Fużjoni, lill-Kunsill, lill-Kummissjoni u lill-Qorti tal-Awdituri, u biex jiżgura li jiġu ppubblikati f'*Il-Ġurnal Uffiċjali tal-Unjoni Ewropea* (serje L).

¹ ĠU L 328, 7.12.2013, p. 42.

2. Deċiżjoni tal-Parlament Ewropew tat-3 ta' April 2014 dwar l-gheluq tal-kontijiet tal-Impriza Kongunta Ewropea għall-ITER u l-Iżvilupp tal-Energija mill-Fużjoni għas-sena finanzjarja 2012 (C7-0335/2013 – 2013/2247(DEC))

Il-Parlament Ewropew,

- wara li kkunsidra l-kontijiet annwali definittivi tal-Impriza Kongunta Ewropea għall-ITER u l-Iżvilupp tal-Energija mill-Fużjoni għas-sena finanzjarja 2012,
- wara li kkunsidra r-rapport tal-Qorti tal-Awdituri dwar il-kontijiet annwali definittivi tal-Impriza Kongunta Ewropea għall-ITER u l-Iżvilupp tal-Energija mill-Fużjoni għas-sena finanzjarja 2012 għas-sena finanzjarja 2012, flimkien mat-tweġibiet tal-Impriza Kongunta¹,
- wara li kkunsidra r-rakkomandazzjoni tal-Kunsill tat-18 ta' Frar 2014 (05851/2014 – C7-0053/2014),
- wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej², u b'mod partikolari l-Artikolu 185 tiegħu,
- wara li kkunsidra r-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jħassar ir-Regolament tal-Kunsill (KE, Euratom) Nru 1605/2002³, u b'mod partikolari l-Artikolu 208 tiegħu,
- wara li kkunsidra d-Deċiżjoni tal-Kunsill Nru 2007/198/Euratom tas-27 ta' Marzu 2007 li tistabbilixxi l-Impriza Kongunta Ewropea għall-ITER u l-Iżvilupp tal-Energija mill-Fużjoni u li tikkonferilha vantaġġi⁴, u b'mod partikolari l-Artikolu 5(3) tagħha,
- wara li kkunsidra r-Regolament tal-Kummissjoni (KE, Euratom) Nru 2343/2002 tad-19 ta' Novembru 2002 dwar ir-Regolament Finanzjarju ta' qafas għall-korpi msemija fl-Artikolu 185 tar-Regolament (KE, Euratom) Nru 1605/2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej⁵,
- wara li kkunsidra r-Regolament ta' Delega tal-Kummissjoni (UE) Nru 1271/2013 tat-30 ta' Settembru 2013 dwar Regolament Finanzjarju ta' qafas għall-korpi msemija fl-Artikolu 208 tar-Regolament (UE, Euratom) Nru 966/2012 tal-Parlament Ewropew u tal-Kunsill⁶ u b'mod partikolari l-Artikolu 108 tiegħu,
- wara li kkunsidra l-Artikolu 77 u l-Anness VI tar-Regoli ta' Proċedura tiegħu,

¹ ĠU C 369, 17.12.2013, p. 35.

² ĠU L 248, 16.9.2002, p.1.

³ ĠU L 298, 26.10.2012, p. 1.

⁴ ĠU L 90, 30.3.2007, p. 58.

⁵ ĠU L 357, 31.12.2002, p. 72.

⁶ ĠU L 328, 7.12.2013, p. 42.

- wara li kkunsidra r-rapport tal-Kumitat għall-Kontroll tal-Baġit (A7-0198/2014),
- 1. Japprova l-għeluq tal-kontijiet tal-Impriża Kongunta Ewropea għall-ITER u l-Iżvilupp tal-Energija mill-Fużjoni għas-sena finanzjarja 2012;
- 2. Jagħti istruzzjonijiet lill-President tiegħu biex jgħaddi din id-decizjoni lid-Direttur tal-Impriża Kongunta Ewropea għall-ITER u l-Iżvilupp tal-Energija mill-Fużjoni, lill-Kunsill, lill-Kummissjoni u lill-Qorti tal-Awdituri, u biex jiżgura li jiġu ppubblikati f'*Il-Gurnal Uffiċjali tal-Unjoni Ewropea* (serje L).

3. Riżoluzzjoni tal-Parlament Ewropew tat-3 ta' April 2014 li tinkludi l-kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit tal-Impriza Kongunta Ewropea għall-ITER u l-Iżvilupp tal-Energija mill-Fużjoni għas-sena finanzjarja 2012 (C7-0335/2013 – 2013/2247(DEC))

Il-Parlament Ewropew,

- wara li kkunsidra l-kontijiet annwali definittivi tal-Impriza Kongunta Ewropea għall-ITER u l-Iżvilupp tal-Energija mill-Fużjoni għas-sena finanzjarja 2012,
- wara li kkunsidra r-rapport tal-Qorti tal-Awdituri dwar il-kontijiet annwali definittivi tal-Impriza Kongunta Ewropea għall-ITER u l-Iżvilupp tal-Energija mill-Fużjoni għas-sena finanzjarja 2012 għas-sena finanzjarja 2012, flimkien mat-tweġibiet tal-Impriza Kongunta¹,
- wara li kkunsidra r-rakkomandazzjoni tal-Kunsill tat-18 ta' Frar 2014 (05851/2014 – C7-0053/2014),
- wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej², u b'mod partikolari l-Artikolu 185 tiegħu,
- wara li kkunsidra r-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jħassar ir-Regolament tal-Kunsill (KE, Euratom) Nru 1605/2002³, u b'mod partikolari l-Artikolu 208 tiegħu,
- wara li kkunsidra d-Deċiżjoni tal-Kunsill Nru 2007/198/Euratom tas-27 ta' Marzu 2007 li tistabbilixxi l-Impriza Kongunta Ewropea għall-ITER u l-Iżvilupp tal-Energija mill-Fużjoni u li tikkonferilha vantaġġi⁴, u b'mod partikolari l-Artikolu 5(3) tagħha,
- wara li kkunsidra r-Regolament tal-Kummissjoni (KE, Euratom) Nru 2343/2002 tad-19 ta' Novembru 2002 dwar ir-Regolament Finanzjarju ta' qafas għall-korpi msemmija fl-Artikolu 185 tar-Regolament (KE, Euratom) Nru 1605/2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej⁵,
- wara li kkunsidra r-Regolament ta' Delega tal-Kummissjoni (UE) Nru 1271/2013 tat-30 ta' Settembru 2013 dwar Regolament Finanzjarju ta' qafas għall-korpi msemmija fl-Artikolu 208 tar-Regolament (UE, Euratom) Nru 966/2012 tal-Parlament Ewropew u tal-Kunsill⁶, u b'mod partikolari l-Artikolu 108 tiegħu,
- wara li kkunsidra d-deċiżjonijiet u riżoluzzjonijiet ta' kwittanza preċedenti tiegħu,

¹ ĠU C 369, 17.12.2013, p. 35.

² ĠU L 248, 16.9.2002, p.1.

³ ĠU L 298, 26.10.2012, p. 1.

⁴ ĠU L 90, 30.3.2007, p. 58.

⁵ ĠU L 357, 31.12.2002, p. 72.

⁶ ĠU L 328, 7.12.2013, p. 42.

- wara li kkunsidra l-Artikolu 77 u l-Anness VI tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit (A7-0198/2014),
- A. billi l-Impriza Kongunta Ewropea għall-ITER u l-Iżvilupp tal-Energija mill-Fużjoni ("l-Impriza Kongunta") twaqqfet f'Marzu 2007 għal perjodu ta' 35 sena,
 - B. billi l-membri tal-Impriza Kongunta huma Euratom, irrappreżentata mill-Kummissjoni, l-Istati Membri tal-Euratom u pajjiżi oħra li kkonkludew ftehimiet ta' kooperazzjoni mal-Euratom fil-qasam tal-fużjoni nukleari kontrollata,
 - C. billi l-Impriza Kongunta bdiet tiffunzjona b'mod awtonomu f'Marzu 2008,
 - D. billi l-Qorti tal-Awdituri tiddikjara li kisbet assigurazzjonijiet raġonevoli li l-kontijiet annwali tal-Impriza Kongunta għas-sena finanzjarja 2012 huma affidabbli u li l-operazzjonijiet sottostanti huma legali u regolari,
 - E. billi, fid-9 ta' Ottubru 2008, il-Qorti tal-Awdituri ressqet l-Opinjoni Nru 4/2008 dwar ir-Regolament Finanzjarju tal-Impriza Kongunta,
 - F. billi, meta nholqot l-Impriza Kongunta, it-total indikattiv tar-rizorsi meqjusa meħtieġa għall-perjodu mill-2007 sal-2014 kien ta' EUR 9 653 000 000,

Ġestjoni baġitarja u finanzjarja

1. Jinnota li wara żewġ emendi li naqqsu l-baġit tal-2012, ir-rati ta' utilizzazzjoni għall-approprijazzjonijiet ta' impenn u ta' pagament disponibbli kienu 99,9 % u 94,5 %, rispettivament;
2. Jinnota, madankollu, li l-baġit tal-Impriza Kongunta għas-sena finanzjarja 2012 fil-bidu ġie adottat għall-ammont kollettiv ta' EUR 503 miljun f'approprijazzjonijiet ta' impenn u li għalhekk mingħajr dak it-tnaqqis ir-rata ta' utilizzazzjoni għall-approprijazzjonijiet ta' pagament kien ikun 71 %;
3. Jinnota li mill-ammont ta' EUR 1 440 miljun f'approprijazzjonijiet ta' impenn disponibbli għal attivitajiet operattivi, 55,4 % ġew implimentati permezz ta' impenji individwali diretti fl-2012, filwaqt li l-kumplament ġie impenjat globalment għal kuntratti kumplessi kbar li jeħtieġu żmien twil ta' negozjati u b'impenji individwali li jsegwu fl-2013;
4. Jinnota bi tħassib il-bilanċ kbir ta' flus, li kien jammonta għal EUR 51 833 097 fi tmiem is-sena, somma li tirrappreżenta 14 % tal-approprijazzjonijiet ta' pagament finali disponibbli fl-2012;

Sistemi ta' kontroll intern

5. Jagħraf mill-Qorti tal-Awdituri li s-sistemi ta' kontroll intern tal-Impriza Kongunta għadhom mhumiex stabbiliti u implimentati kompletament għalkemm sar progress sinifikanti matul l-2012;

6. Jiehu nota li l-azzjonijiet li ġejjin għad iridu jiġu implimentati:
 - sistema ta' ġestjoni biex timmonitorja regolarment il-validità tal-istimi tal-ispejjeż tal-proġetti u tirrapporta dwar id-devjazzjonijiet fl-ispejjeż,
 - hemm bżonn sforzi ulterjuri fir-rigward tal-verifikazzjoni sistematika, qabel isiru il-pagamenti, tar-rapporti ta' aċċettazzjoni teknika u taċ-ċertifikati tal-awditjar dwar ir-rapporti finanzjarji,
 - sistema ta' kontroll u monitoraġġ komprensiva u globali għal għotjiet u kuntratti operazzjonali,
 - il-pjanijiet ta' azzjoni adottati mill-Impriza Kongunta b'rispons għal awditi interni ma ġewx implimentati bis-sħiħ,
 - l-azzjonijiet mitiganti għas-sistema għall-ġestjoni tar-riskju korporattiv għad iridu jiġu implimentati;
7. Japprezza li l-Impriza Kongunta stabbiliet sistema biex twettaq awditi fil-livell ta' kuntratturi bil-għan li tiċċekkja l-konformità mar-rekwiziti tal-garanzija tal-kwalità; jinnota li s-sitt awditi li saru fuq ftehimiet ta' għotja, għal kontrolli finanzjarji u ta' konformità *ex post*, kixfu żbalji li jammontaw għal 1,3 % tat-total tad-dikjarazzjonijiet tal-ispejjeż awditjati (EUR 8,3 miljun);
8. Jiddispijaċi li s-CVs tal-membri tal-Bord ta' Tmexxija u tad-Direttur Eżekuttiv mhumiex disponibbli pubblikament; jitlob lill-Impriza Kongunta tirrimedja din is-sitwazzjoni b'urġenza; jirrikonoxxi li l-Impriza Kongunta adottat Deċiżjoni fl-2013 li tistipula regoli fir-rigward tal-prevenzjoni u l-ġestjoni tal-kunflitti ta' interessi;
9. Jemmen li livell għoli ta' trasparenza hu element ewlieni għall-mitigazzjoni tar-riskji tal-kunflitti ta' interessi; jistieden, għaldaqstant, lill-Impriza Kongunta biex tagħmel disponibbli fuq is-sit tal-internet tagħha l-politiki u/jew l-arranġamenti tagħha dwar il-prevenzjoni u l-ġestjoni tal-kunflitti ta' interessi u tar-regoli ta' implimentazzjoni tagħha, kif ukoll il-lista tal-membri tal-bordijiet ta' tmexxija u s-CVs rispettivi tagħhom;
10. Jistieden lill-Qorti tal-Awdituri timmonitorja l-politiki tal-Impriza Kongunta fir-rigward tal-ġestjoni u l-prevenzjoni tal-kunflitti ta' interessi billi tagħmel abbozz ta' Rapport Speċjali dwar il-kwestjoni sal-proċedura ta' kwittanza li jmiss;

Għotjiet u kuntratti ta' akkwist operazzjonali

11. Jagħraf li l-Qorti tal-Awdituri eżaminat kampjun ta' hames proċeduri ta' akkwist operazzjonali; jinnota fir-rigward tal-għotjiet, l-għadd medju ta' proposti rċevuti kien wiehed biss għal kull sejha iżda dan jirrifletti n-natura speċjalizzata ħafna tas-sejhiet u l-eżitu tal-programm ta' fużjoni tal-Unjoni biex johloq zona Ewropea tar-riċerka fil-fużjoni bi b'duplikazzjoni minima tal-isforzi u kooperazzjoni mill-qrib fost it-timijiet attivi f'qasam partikolari; josserva li dan tal-aħħar jimmanifesta ruħu f'konsorzju pan-Ewropew essenzjalment wara kull proposta bħala azzjoni fil-konfront ta' sehiet F4E; ihegġeg lill-Impriza Kongunta tiżviluppa Pjan ta' Azzjoni b'miżuri konkreti u bi skadenzi halli timmassimizza l-kompetizzjoni u timxi fuq il-prinċipju ta' valur għall-infiq fil-fażijiet ta' thejjija, pubblikazzjoni, evalwazzjoni, kif ukoll fil-fażijiet ta' kuntratt u ġestjoni tas-sejha;

12. Jiddispijaci li gie infurmat li l-Impriza Kongunta ghadha ma zviluppax procedura interna sabiex tevalwa sistematikament ir-riskju li jsir pagament waqt li rapport ta' nuqqas ta' konformita jinsab taht riezami mill-organizzazzjoni ITER fid-data li fiha sar il-pagament; jistieden lill-Impriza Kongunta tiehu l-mizuri mehtiega biex issahhah il-kontrolli qabel ma jsiru l-pagamenti biex tigi pprovduta assigurazzjoni rigward il-konformita mar-rekwiziti finanzjarji tal-Impriza Kongunta u l-konformita tal-ispejjez sottostanti;

Kontribuzzjoni tal-Unjoni għall-fazi ta' kostruzzjoni tal-ITER

13. Ifakkar li, f'Lulju 2010, il-Kunsill irveda l-ispiza finali al-bagit tal-kontribuzzjoni tal-Impriza Kongunta għall-fazi ta' kostruzzjoni għal EUR 6 600 000 000 (valur tal-2008), biex b'hekk irdoppja l-istima inizjali;
14. Jiehu nota li fl-2012, ir-rapport tal-awditur intern dwar l-attivitajiet ta' qabel l-akkwist għall-progett tal-ITER innota li:
 - l-ebda wiehed miż-żewg eżercizzji ta' stima tal-ispiza mwettqa sa dik id-data ma kienu għamlu ripartizzjoni tal-istimi tal-kontribuzzjoni tal-Unjoni għall-fazi ta' kostruzzjoni tal-ITER skont il-kuntratti;
 - l-Impriza Kongunta kienet esposta għal riskji finanzjarji sinifikanti marbuta mal-evoluzzjoni tal-prezzijiet tal-komoditajiet;
 - l-Impriza Kongunta kien għad ma kellhiex għodda stabbilita għall-monitoraġġ regolari tal-validita tal-istimi u għar-rappurtar ta' devjazzjonijiet potenzjali fl-ispejjez;
15. Jinnota, barra minn hekk, li fir-rapport ta' progress tagħha ta' Settembru 2012 lill-Kunsill Ewropew tal-Kompetittivita, l-Impriza Kongunta enfasizzat li kien hemm riskju ta' devjazzjonijiet tal-ispiza ta' bejn EUR 180 miljun u EUR 250 miljun, jew 3 % tal-ahhar stima tal-ispejjez tal-progett ta' EUR 6,6 biljun;
16. Jinnota li, f'Gunju 2013, l-Impriza Kongunta lestiet eżercizzju biex taggorna l-istima tal-ispiza tal-kontribuzzjoni tal-Unjoni għall-fazi ta' kostruzzjoni tal-progett li testima r-riskju attwali ta' zieda għal EUR 290 miljun, jew 4,4 % tal-bagit approvat mill-Kunsill; jinnota li eskalazzjoni sinifikanti fl-ambitu tal-komponenti li għandhom jigu pprovduti għall-progett ITER huwa l-origini ta' din iz-zieda stmata;
17. Jinnota bi thassib kbir li l-Impriza Kongunta tqis l-iskeda attwali ta' referenzi ITER mhux realistiku; iheggeg lill-Impriza Kongunta biex tahdem mas-shab ITER tagħha jstabilixxu skeda gdida u affidabbli u tagħmel l-almu tagħha biex tiżgura li l-iskeda tinzamm filwaqt li jigu evitati devjazzjonijiet tal-bagit;

Aspetti orizzontali ta' Imprizi Kongunti tar-Ricerka Ewropea

18. Jinnota li l-approcc ta' awditjar li hadet il-Qorti tal-Awdituri jinkludi proceduri ta' awditjar analitiku, l-evalwazzjoni ta' kontrolli ewlenin tas-sistemi ta' sorveljanza u kontroll u l-ittestjar ta' tranzazzjonijiet fil-livell tal-Impriza Kongunta izda mhux fil-livell tal-membri jew beneficjarji finali tal-Impriza Kongunta;
19. Jinnota li l-ittestjar ta' awditjar fil-livell tal-membri jew il-beneficjarji finali jitwettqu jew

mill-Impriża Kongunta jew minn ditti esterni ta' awditjar kuntrattati u mmonitorjati mill-Impriża Kongunta;

20. Jilqa' r-Rapport Speċjali Nru 2/2013 tal-Qorti tal-Awdituri; "Il-Kummissjoni żgurat implimentazzjoni effiċjenti tas-Seba' Programm ta' Qafas għar-Riċerka?" li fih il-Qorti tal-Awdituri eżaminat jekk il-Kummissjoni żgurat implimentazzjoni effiċjenti tas-Seba' Programm għar-riċerka u l-iżvilupp teknoloġiku (FP7);
21. Jinnota li l-awditu kopra wkoll l-istabbiliment ta' Inizjattivi Teknoloġiċi Kongunti (ITK);
22. Jaqbel mal-konkluzjoni tal-Qorti tal-Awdituri li l-ITK ġew stabbiliti biex jappoġġaw l-investiment industrijali fit-tul, b'mod partikolari f'oqsma ta' riċerka; jinnota, madankollu, li fil-medja kellhom jgħaddu sentejn sabiex ITK tingħata l-awtonomija finanzjarja, fejn il-Kummissjoni normalment tibqa' responsabbli għal terz tal-ħajja operattiva mistennija tal-ITK;
23. Jinnota, barra minn hekk, li skont il-Qorti tal-Awdituri, xi ITK kellhom suċċess partikolari biex jinvolvu intraprizi żgħar u medji (SMEs) fil-proġetti tagħhom u kwazi 21 % tal-finanzjament ipprovdut mill-ITK marret għall-SMEs;
24. Jiġbed l-attenzjoni għar-reputazzjoni tar-riżorsi totali indikattivi li jitqiesu meħtieġa għal seba' Imprizi Kongunti Ewropej għar-Riċerka li s'issa ġew stabbiliti mill-Kummissjoni taħt l-Artikolu 187 tat-Trattat dwar il-Funzjonament tal-Unjoni Ewropew - bl-eċċezzjoni notevoli tal-Impriża Kongunta Galileo - peress li l-ammont għal perjodu ta' eżistenza tagħhom jammonta għal EUR 21 793 000 000;
25. Jinnota li t-total tad-dhul baġitjat tal-Imprizi Kongunti previst għall-2012 kien jammonta għal madwar EUR 2,5 biljun jew madwar 1,8 % tal-baġit ġenerali tal-Unjoni 2012, filwaqt li madwar EUR 618 miljun ġew mill-baġit ġenerali (kontribuzzjoni fi flus mill-Kummissjoni) u madwar EUR 134 miljun ġew mis-sħab industrijali u mill-membri tal-Imprizi Kongunti;
26. Jinnota li l-Imprizi Kongunti jimpjegaw 409 membru tal-persunal permanenti u temporanju, jew inqas minn 1 % tat-total tal-uffiċjali tal-Unjoni awtorizzati taħt il-baġit ġenerali (pjan għall-istabbiliment tal-persunal);
27. Ifakkar li l-kontribuzzjoni totali tal-Unjoni meqjusa neċessarja għall-Imprizi Kongunti kemm idumu jeżistu tammonta għal EUR 11 489 000 000;
28. Jistieden lill-Qorti tal-Awdituri biex tanalizza b'mod komprensiv l-ITK u l-Imprizi Kongunti oħra f'rapport separat fid-dawl tal-ammonti sostanzjali involuti u r-riskji – b'mod notevoli dawk reputazzjonali – ipprezentati; ifakkar li l-Parlament kien diġà talab li l-Qorti tal-Awdituri tfassal rapport speċjali dwar il-kapaċità tal-imprizi kongunti, flimkien mal-imsieħba privati tagħhom biex jiżguraw il-valur miżjud u l-eżekuzzjoni effiċjenti tar-riċerka tal-Unjoni, tal-iżvilupp teknoloġiku u tal-programmi ta' turija; jinnota li l-imprizi kongunti jitqiesu li jiżguraw finanzjament għal investimenti industrijali fit-tul u biex iheggu investimenti privati fir-riċerka.